
Kashyapaproktam Vishnuparamastavam

ಕಶ್ಯಪಪ್ರೋಕ್ತಂ ವಿಷ್ಣುಪರಮಸ್ತವಂ

Document Information



Text title : Kashyapaproktam Vishnuparamastavam

File name : kashyapaproktaMviShNuparamastavam.itx

Category : vishhnu, vishnu, vAmanapurANa, stava

Location : doc_vishhnu

Proofread by : PSA Easwaran

Description/comments : vAmanapurANa | adhyAya 26/1||

Latest update : September 27, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 27, 2024

sanskritdocuments.org

ಕಶ್ಯಪಪ್ರೋಕ್ತಂ ವಿಷ್ಣುಪರಮಸ್ತವಂ



ಓಂ ನಮೋ ಭಗವತೇ ವಾಸುದೇವಾಯ .

ಕಶ್ಯಪ ಉವಾಚ .

ಏಕಶೃಂಗ ವೃಷಾಸಿಂಧೋ ವೃಷಾಕಪೇ ಸುರವೃಷ ಅನಾದಿಸಂಭವ ರುದ್ರ
ಕಪಿಲ ವಿಷ್ಣುಕ್ಲೇನ ಸರ್ವಭೂತಪತೇ ಧ್ರುವ ಧರ್ಮಾಧರ್ಮ ವೈಕುಂಠ ವೃಷಾವರ್ತ
ಅನಾದಿಮಧ್ಯನಿಧನ ಧನಂಜಯ ಶುಚಿಶ್ರವಃ ಪೃಶ್ನಿತೇಜಃ ನಿರ್ಜಯ .. 5..

ಅಮೃತೇಶಯ ಸನಾತನ ತ್ರಿಧಾಮ ತುಷಿತ ಮಹಾತತ್ತ್ವ ಲೋಕನಾಥ
ಪದ್ಮನಾಭ ವಿರಿಂಚೇ ಬಹುರೂಪ ಅಕ್ಷಯ ಅಕ್ಷರ ಹವ್ಯಭುಜ ಖಂಡಪರಶೋ
ಶಕ್ರ ಮುಂಜಕೇಶ ಹಂಸ ಮಹಾದಕ್ಷಿಣ ಹೃಷೀಕೇಶ ಸೂಕ್ಷ್ಮ ಮಹಾನಿಯಮಧರ
ವಿರಜ ಲೋಕಪ್ರತಿಷ್ಠಾ ಅರೂಪ ಅಗ್ರಜ ಧರ್ಮಜ ಧರ್ಮನಾಭ .. 10..

ಗಭಸ್ತಿನಾಭ ಶತಕ್ರತುನಾಭ ಚಂದ್ರರಥ ಸೂರ್ಯತೇಜಃ ಸಮುದ್ರವಾಸಃ ಅಜ
ಸಹಸ್ರಶಿರಃ ಸಹಸ್ರಪಾದ ಅಧೋಮುಖ ಮಹಾಪುರುಷ ಪುರುಷೋತ್ತಮ
ಸಹಸ್ರಬಾಹೋ

ಸಹಸ್ರಮೂರ್ತೇ ಸಹಸ್ರಾಸ್ಯ ಸಹಸ್ರಸಂಭವ ಸಹಸ್ರಸತ್ತ್ವಂ ತ್ವಾಮಾಹುಃ .

ಪುಷ್ಪಹಾಸ ಚರಮ ತ್ವಮೇವ ವೌಷಟ್ .. 15..

ವಷಟ್ಕಾರಂ ತ್ವಾಮಾಹುರಗ್ರ್ಯಂ ಮಖೇಷು ಪ್ರಾಶಿತಾರಂ ಸಹಸ್ರಧಾರಂ ಚ
ಭೂಶ್ಚ ಭುವಶ್ಚ ಸ್ವಶ್ಚ ತ್ವಮೇವ ವೇದವೇದ್ಯ ಬ್ರಹ್ಮಶಯ ಬ್ರಾಹ್ಮಣಪ್ರಿಯ
ತ್ವಮೇವ ದ್ಯೌರಸಿ ಮಾತರಿಶ್ವಾಸಿ ಧರ್ಮೋಽಸಿ ಹೋತಾ ಪೋತಾ ಮಂತಾ
ನೇತಾ ಹೋಮಹೇತುಸ್ತ್ವಮೇವ ಅಗ್ರ್ಯ ವಿಶ್ವಧಾಮ್ನಾ ತ್ವಮೇವ ದಿಗ್ಭಿಃ ಸುಭಾಂಡ ..

20..

ಇಜ್ಯೋಽಸಿ ಸುಮೇಧೋಽಸಿ ಸಮಿಧಸ್ತ್ವಮೇವ ಮತಿರ್ಗತಿರ್ದಾತಾ ತ್ವಮಸಿ .

ಮೋಕ್ಷೋಽಸಿ ಯೋಗೋಽಸಿ .

ಸೃಜಸಿ .

ಧಾತಾ ಪರಮಯಜ್ಞೋಽಸಿ ಸೋಮೋಽಸಿ

ದೀಕ್ಷಿತೋಽಸಿ ದಕ್ಷಿಣಾಸಿ ವಿಶ್ವಮಸಿ .

ಸ್ಥವಿರ ಹಿರಣ್ಯನಾಭ ನಾರಾಯಣ

ತ್ರಿನಯನ ಆದಿತ್ಯವರ್ಣ ಆದಿತ್ಯತೇಜಃ ಮಹಾಪುರುಷ .. 25..

ಪುರುಷೋತ್ತಮ ಆದಿದೇವ ಸುವಿಕ್ರಮ ಪ್ರಭಾಕರ ಶಂಭೋ ಸ್ವಯಂಭೋ
ಭೂತಾದಿಃ

ಮಹಾಭೂತೋಽಸಿ ವಿಶ್ವಭೂತ ವಿಶ್ವಂ ತ್ವಮೇವ ವಿಶ್ವಗೋಪ್ತಾಸಿ ಪವಿತ್ರಮಸಿ
ವಿಶ್ವಭವ ಉರ್ಧ್ವಕರ್ಮ ಅಮೃತ ದಿವಸ್ಪತೇ ವಾಚಸ್ಪತೇ ಘೃತಾರ್ಚೇ ಅನಂತಕರ್ಮ
ವಂಶ ಪ್ರಾಗ್ವಂಶ ವಿಶ್ವಪಾಸ್ತ್ವಮೇವ ವರಾರ್ಥಿನಾಂ ವರದೋಽಸಿ ತ್ವಂ .

ಚತುರ್ಭಿಶ್ಚ ಚತುರ್ಭಿಶ್ಚ ದ್ವಾಭ್ಯಾಂ ಪಂಜಭಿರೇವ ಚ .

ಹೂಯತೇ ಚ ಪುನರ್ದ್ವಾಭ್ಯಾಂ ತುಭ್ಯಂ ಹೋತ್ರಾತ್ಮನೇ ನಮಃ .. 1..

ಇತಿ ವಾಮನಪುರಾಣೇ ಷಡ್ವಿಂಶಾಧ್ಯಾಯಾಂತರ್ಗತಂ

ಕಶ್ಯಪಪ್ರೋಕ್ತಂ ವಿಷ್ಣುಪರಮಸ್ತವಂ ಸಮಾಪ್ತಂ .

ವಾಮನಪುರಾಣ . ಅಧ್ಯಾಯ 26/1..

vAmanapurANa . adhyAya 26/1..

Proofread by PSA Easwaran

——
Kashyapaproktam Vishnuparamastavam

pdf was typeset on September 27, 2024

——

Please send corrections to sanskrit@cheerful.com

